



గుమ్మడి గింజలు

రెండు మేరు పర్వతాలు వియ్యమొందుతున్నాయి, ఆ రెండు పర్వతాలనూ అంటిపెట్టుకున్న రాళ్ళకు రప్పలకు ఎక్కడలేని హడావిడి గానూ వుంది,

మునిసిపల్ చైర్మన్ పాపారావు పక్కవారి సుగర్ ఫ్యాక్టరీ యజమాని రావుజీతో వియ్యమొందుతున్నాడు, అందుకే ఆ మునిసిపాలిటీని అంటిపెట్టుకున్న జనానికి, సుగర్ ఫ్యాక్టరీని అంటిపెట్టుకున్న జనానికి నెల రోజులనుంచి ఎక్కడలేని హడావిడిను,

చైర్మన్ పాపారావుగారి అమ్మాయిని సుగర్ ఫ్యాక్టరీ ప్రొప్రయిటర్ రావుజీగారి అబ్బాయికిస్తున్నారు, రావుజీ తన మందీమార్బలంతో రెండు బస్సులలోను, రెండు లారీల్లోనూ, ఎనిమిది చిన్న కార్లలోను తర్లొచ్చారు, చైర్మన్ పాపారావు ఏర్పాటుచేసిన విడిదిలో దిగారు మగ పెళ్ళివారు. విడిదికి ఆడపెళ్ళివారింటికి ఒక ఫర్లాంగు దూరంకూడా వుండదు, అయినా ఆ రెండిళ్ళమధ్య కారులు కాళ్ళరిగేలా తిరుగుతున్నాయి,

మగపెళ్ళివారు కాఫీ ఫలహారాలు సేవించి మధ్యాహ్నం భోజనాల దాకా కాలక్షేపం కావడంకోసం ఎవరి గొడవల్లో వాళ్ళు మునిగిపోయారు.

విడిదిలో లోపల గదుల్లో ఆడవాళ్ళంతా తమ తమ బంధువులు గురించి, జరిగిపోయిన పెళ్ళిళ్ళ గురించి, అక్కడ జరిగిన మర్యాదల గురించి, ఇక్కడ జరుగుతున్న మర్యాదల గురించి ముచ్చటించు కుంటున్నారు.

మగవాళ్ళంతా ఎదుటి హాల్లో తమతమ హోదాలకు తగటు ఆసీనులయ్యారు, లోపలి గదుల్లోని ఆడవాళ్ళుకూడా గుంపులు గుంపులుగా విడిపోయారు.

రావుజీగారి భార్య వరలక్ష్మి దేవిగారు, ఆవిడ చుట్టూ వారి దగ్గర బంధువులు, సంపన్న కుటుంబాలకు చెందిన ఆడవారు చేరారు,

ఫ్యాక్టరీలో పనిచేసే గుమాస్తాల భార్యలు, ప్రేడ్ యూనియన్ లీడర్ నరసయ్యభార్య వేరే గుంపుగా గుమిగూడారు. వీళ్ళు గట్టునపడ్డ చేపల్లా వున్నారేగాని పెద్దవాళ్ళ గుంపులోకి చేరలేకపోయారు.

ఇంతలో రావుజీ “ఏటుటండీ అంతా అలా మౌనంగా వుండిపోయారే? కాసేపు కార్స్ వేద్దామా?” అన్నాడు నమితి ప్రెసిడెంటు జోగారావుని, ఎం. ఎల్. ఏ. వరహాలరాజుని వుద్దేశించి,

“మీరా మాట యింకా అనటంలేదే (వా అనే చూస్తున్నాం)” అన్నాడు ఎం. ఎల్. ఏ. వరహాలరాజు.

“మన ఎం. ఎల్. ఏ. గారికి అసలు కాళీగా కూర్చోవడం అంటే కిట్టదు, మీదే ఆలస్యం” అన్నాడు నవ్వుతూ ప్రెసిడెంటు జోగారావు.

“మనం ముగ్గురవేనా?” అన్నాడు ఎం. ఎల్. ఏ.

“ఆటుండాలేగాని జనానికి లోపేవుందండీ? మా పార్టీనర్ శేషగిరి వున్నాడు, ప్లాంట్ యింజనీరుగారున్నారు, మేనేజరుగారున్నారు.”

“అమ్మమ్మ, నన్ను కలవకండి, పెద్దలు, మీతో నేనెక్కడ తూగగలను మీస్టేకు నేనేక్కడాడగలను” అన్నాడు మేనేజరు భద్రం వినయంగా.

“సరే మనం ఐదుగురం చాల్లే” అంటూ “ఒరేయ్ భానూ? లోపల సూట్ కేసులో పేక టంటాయి తీసుకురా, మీ అక్కయ్యనడిగి పర్సు కూడా తీసుకురా” అని ఆరరు జారీచేశాడు రావుజీ,

—ఆట ప్రారంభం అయింది,

“సేకు ఎంత పెడదాం?” రావుజీ అడిగాడు,

“మీ యిషం,” వరహాలరాజు సమాధానం,

“వన్ టు నా?” రావుజీ అన్నాడు,

“కానివ్వండి?” యింజినీరు అంగీకరించాడు,

వరండాకి మరో చివర వాళ్ళకున్న బట్లలో మంచివి ఏరుకుని ధరించిన గుమ్మా జనం వాళ్ళ కవతల డ్రేప్ డ్ యూనియను లీడరు నరసయ్య పట్టాలమీద నడుములు వాల్చారు అప్పటికే,

పేకముక్కల చప్పుడు విని ఓ గుమ్మా లేచి “మనం కూడా వేద్దామేమిటిక్కడ?” అన్నాడు.

“ఏమిటి?” మరో గుమ్మా ప్రశ్న,

“పేకే - ఇంటర్ నేషనల్”

“అసలీ పెళ్ళి నెలాఖరులో వచ్చినందుకే పిసుక్కు చసున్నాం లోలోపల, ఉన్న పదో పదిహేనో యీ ఆటలో జారిపోతే కుర్రవేధవలు ఏదేనా కావాలని మారాం చేస్తే బిక్కమొగం పెట్టుక్కూర్చోవాలి, ఎందుకొచ్చిన గొడవగాని కళ్ళు మూసుకుని పడుకో భోజనాలకు పిలిచేదాకా?” ఉన్న యిబ్బంది వివరించి తన నిరయం చెప్పేశాడు ఓ గుమ్మా, “యింతకి వాళ్ళాడేది సే కెంత?” అన్నాడు మరో గుమ్మా తెలుసుకోవా లన్న కుయాహలంతో.

“వన్ టు,”

“పెసలా?”

“కాదు, ఓడీలు, ఏ కాలంలో బతుకుతున్నావోయ్ నువ్వు. పెసలాడవలసినకర్త వాళ్ళకేం పటింది? అది నీకూ నాకు సేకు. వాళ్ళాడేది చూడాలి” అన్నాడు డ్రాడ్ గుమ్మా.

ఈ గొడవలేమీ పట్టించుకోనట్లు పేపరులో మునిగిపోయినాడు యూనియన్ లీడర్ నరసయ్య.

గుమాస్తాల పిల్లలు, నరసయ్య కొడుకు రవి, రావుజీగారి కడసారపు కొడుకు చిట్టిబాబు హాలుమధ్యలో ఏదో ఆడుకుంటున్నారు.

రావుజీగారబ్బాయి చిట్టిబాబు చూడముచ్చటగా వున్నాడు. తరచు ఏపిల్స్ తింటాడేమో, ఏపిల్ పళ్ళలాంటి బుగలు, వుంగరాల జుటు, బలమైన పిక్కలు, గుండ్రని జబ్బలు పదేళ్ళ పిల్లవాడిని పద్నాలుగేళ్ళ వాడిలా కనుపింపచేస్తున్నాయి.

ఇంతలో పేకాట టేబుల్ దగర కలకలం.

“డీల్ షోయే!” అన్నాడు యింజనీరు.

“ఎం. ఎల్, ఏ. గారంటే ఏమిటనుకున్నారు మరి?” అన్నాడు సమితి ప్రెసిడెంటు “తొంబై మూడూ” అని లెక్కపెట్టి ఓకులు.

“ఏమిటయ్యా హేట్రీక్ కొట్టావు, నీది హేట్రీక్కు-నావి మూడూ కౌంటులే” అన్నాడు రావుజీ.

“మీరు కూడా అలా అంటారేమిటి సార్! ఆఫరార్ మూడు కౌంటుకి, అన్ లక్కి ఎట్ కార్డ్స్; లక్కి ఎట్ లవ్” అన్నాడు యింజనీరు.

“యీ వయస్సులో నాకు లవ్వేమిటయ్యా?”

“లవ్ కి వయసేమిటండీ. స్టేటస్ కావాలిగాని,” అన్నాడు పార్టనర్ శేషగిరి.

“మన లవ్ మాటకేం గాని మన ఎం. ఎల్. ఏ. చూత్రం లక్కి మేన్ అండి” అన్నాడు రావుజీ.

“కాదు మరి హేమా హేమీలుండగా ఆయనకు టిక్కెటు పార్టీ తరపునదొరకడం పెద్ద లక్కు. టిక్కెటు దొరికాక పెద్ద మెజారిటీతో నెగ్గడం రెండవలక్కు.” అన్నాడు సమితి ప్రెసిడెంటు.

“నాదేంవుందండీ. అంకా ఆ దేవిచలవ మీలాంటిపెద్దల ఆశీర్వాదం” అన్నాడు వినయంగా ఎం. ఎల్. ఏ.

వరలక్ష్మీదేవి లోపలినుండి వచ్చి “చూడండి. నేనోసారి ఆడ పెళ్ళివారింటికి వెళ్ళానాను. వదినగారు కబురంపించారు పెళ్ళికూతురు బట్టలు, బాలతొడుగు చూడానికి” అన్నారు రావుజీ నుద్దేశించి.

“సరే వెళ్ళిరా” అన్నాడు రావుజీ ముక్కలు కలుపుతూ.

“అమ్మా నేనూ వస్తానే” అంటూ వెంటపడాడు చిట్టిబాబు.

“సరే పద” అంటూ కారు దగ్గరకు నడచింది వరలక్ష్మీదేవి.

కారు ఆడపెళ్ళి వారింటి పోరికోలో ఆగగానే చైర్మన్ గారి భార్య పరిగెత్తుకొచ్చి “వచ్చారా! రండి! రండి!” అంటూ డోరుదగ్గర కొచ్చింది. డ్రైవరు కంగారుగా డోర్ తెరిచాడు, వరలక్ష్మీదేవి తీవిగా కారు దిగారు చిట్టిబాబుతో సహా.

“మీ రింకా రాకపోవడంతో నేనే బయలుదేరి వదామనుకుంటున్నాను. కాని ఉన్న రెండు చిన్నకార్లలోను ఒకటి మీ దగ్గరకు పంపించానా, యింకొకటి యస్. పి. గారి శ్రీమతిని తీసుకురావడానికి వెళ్ళింది, మిగిలిన ఈ మునిసిపాలిటీ జీపులు, వేన్లు వున్నాయిగాని ఎందుకనో అవి నాకు ఉపయోగించబుద్ధి కాదండి?” అంది వియ్యపురాలు గుక్క తిప్పుకోకుండా.

“మీరింకా నయం. నా పరిస్థితి మరీ అధ్వాన్నం. మా చెప్పరెట్ తప్పితే మరోటి నా కనలు పడదు. కర్మం చాలక తప్పనిసరై ఒక గంట మరో కారులో ప్రయాణంచేస్తే సాయంత్రానికి జ్వరమే వచ్చేస్తుంది నాకు” అన్నారు వరలక్ష్మీదేవి ముగపెళ్ళివారి దర్బాన్ని చూపెడుతూ. “రండి అమ్మాయికి కొన్న పటుచీరలు చూడదగినవిగాని” అంటూ పెళ్ళి కూతురు గదిలోకి దారి తీసింది చైర్మన్ గారి భార్య.

బట్టలు నగలు ఆవిడనుండు పరచింది. ఏదో మాటా మంత్రీ ఆడుకుంటూ పదినిమిషాలు గడిపాక “అన్నట్టు అసలు విషయం మరచాను. మీ వాళ్ళ అభిరుచులు ఏలా వుంటాయో నాకు బొత్తిగా తెలీదు. ఒక్కసారి మీరు వంటల దగ్గరికి సే తగినట్టు పురమాయించొచ్చు వంటవాళ్ళకి” అంటూ వంటల దగ్గరికి తీసుకెళ్ళింది వరలక్ష్మీదేవిగార్ని వియ్యపురాలు.

వంటవాడు సూరీ గుమ్మడి పళ్ళు తరుగుతున్నాడు. కత్తి పీట చుట్టూ గుమ్మడి గింజలు ముదగా పడివున్నాయి.

“ఈ గుమ్మడికాయ దేంట్లోక” అన్నారు వరలక్ష్మిదేవి కాస్త చులకనగా.

“ధప్పళంలోకట. మా అత్త గారు పెళ్ళికి ధప్పళం లేందే యెలాగ యెన్నివున్నా అది వుండి తీరాలన్నారు.”

“ఈ ధప్పళాలు ఎవరు తింటారండి బొత్తి గా లేబరు జనానికిగాని, చక్కగా కొబ్బరివేసి సాంబారు పెట్టించండి. మా వచ్చిన జనంలో లేబరు ఎవరూ లేరండోయి. ఫ్యాక్టరీ లేబరెస్వర్నీ పిలవలేదాయన. అంతా చదువు కొన్నవాళ్ళు, పెద్ద వాళ్ళాను. ఇంక తప్పదని లేబర్ యూనియన్ లీడర్ని మాత్రం పిలిచారు. అప్పుడప్పుడు ఫ్యాక్టరీ గొడవలో వాడితో పనిపడుతూ ఉంటుంది కదా అని. వంటలు కాస్త జాగ్రత్త గా చేయించండి. సాంబారు మాత్రం మానకండి. లేకపోతే మావాళ్ళు తినలేరు ఈ ధప్పళాలు” అని ఝణఝణ లాడించేసింది వరలక్ష్మిదేవి.

“అలాగే దానిదేవుంది. యిదీ వుంటుంది ఆవిడ చాదస్తం తృప్తికి, సాంబారూ పెట్టినాను మీ మాట ప్రకారం.” అని సర్దేసింది ఛైర్మన్ గారి భార్య.

ఇంతలో కదలబోతున్న అమ్మ కొంగుపటుకొని “అమ్మా! అది కావాలే” అంటూ గోముగా గుమ్మడి గింజలవైపు వేలుతో చూపిస్తూ వుండిపోయాడు చిట్టిబాబు.

“ఛీ అవి తిండవేమిట్రా, అవేమైనా జీడిపప్పు పలుకులను కున్నావా? బాదంపప్పు అనుకున్నావా? పద పద?”

“ఉహూ అవి నాకు కావాలి” అంటూ మారాంచేశాడు చిట్టిబాబు.

“బోలెడంతపనిరా అవి తినడవంటేను. వాటికి బూడిద రాయాలి? వొలుచుకోవాలి. అది కాకపోయినా అవేం తింటావురా? విడిదిలో కేడ్ బరీ చాకెట్లు వున్నాయి తిందువుగాని పద.” అని మందలించారు వరలక్ష్మిదేవి చిట్టిబాబును.

చిట్టిబాబు పట్టువదలేదు.

“పోనీలేండి. అపేమంత మారుభాగ్యం” అని పనిమనిషిని పిలిచి ఆ గింజలకి బూడిద రాయించి ప్లాస్టిక్ బాగ్ లో పోయించి చిట్టిబాబు చేతికందించి తోడపెళ్ళికొడుకు ముచ్చట తీర్చింది వియ్యపురాలు.

చిట్టిబాబుని వెంటతీసుకుని మగపెళ్ళివారి విడిదికి వచ్చేసింది వరలక్ష్మీదేవిగారు. చిట్టిబాబు ఆ గుమ్మడి గింజల పొట్లాన్ని మాత్రం భద్రంగా వడిలో పెట్టుకొని, గట్టిగా పట్టుకూర్చున్నాడు.

కారుడిగి ఆవిడ లోపలికి వెళ్ళిపోయారు. చిట్టిబాబు వరండాలోనే ఆగిపోయి ఆడుకుంటున్న పిల్లలందరినీ పోగుచేశాడు, తాయిలంతెచ్చాను తాయిలం తెచ్చానంటూ.

పొట్లంవిప్పి గింజలు దిమ్మరపోశాడు.

“ఒరేయ్ ! ఎవరూ ముట్టుకోకండి. మీకు ముందే చెబుతున్నాను. మీకందరికీ ఒక్కొక్కటికీ పదేసి గింజలిస్తాను. పదిగింజలూ వలిస్తే మీకేమిస్తానో తెలుసా?” అని అందరిముఖాల్లోకి చూశాడు చిట్టిబాబు.

“ఏవిస్తావు?” అనడిగాడు హెడ్ గుమస్తాగారబ్బాయి రమణ. “పదిగింజలు వొలిచి నాకిస్తే, మూడుగింజలు వొలిచినవి మీకిస్తాను. వొలవడానికి మళ్ళీ పదిగింజలు యిస్తాను.” అని వ్యాపారాన్ని వివరించాడు చిట్టిబాబు.

“ఓ అలాగే” అన్నాయి నాలుగు పిల్లకంతాలు కోరస్ గా.

లేబర్ లీడర్ నరసయ్య కొడుకు రవి, హెడ్ గుమస్తాకొడుకు రమణ, మిగిలిన గుమస్తాల పిల్లలు అయిదుగురు చిట్టిబాబుమట్టా కూర్చున్నారు. అందరికీ తలకొక పదిగింజలూ పంచీయిచ్చి మిగిలిన గింజల్ని పొట్లంకట్టి చేతులు దులుపుకుని కూర్చున్నాడు చిట్టిబాబు.

ఓ కంట యిదంతా గమనిస్తున్న రావుజీ తన కొడుకు ఎంటర్ ప్రైజింగ్ నేచర్ని చూచి లోలోపల పెద్ద బిజినెస్ మాగ్నెట్ అవుతాడు వాడు బతికిబాగుంటే అనుకున్నాడు.

“పది గింజలు వలిస్తే మూడు గింజలు జీతమా!” అనుకున్నారు గుమ్మస్తాలు.

“పెక్కి రావాలంటే అలా కష్టపడాలిమరి” అనుకున్నాడు హెడ్ గుమ్మస్తా.

“యిది దారుణం. వాళ్ళంతా స్క్రయిక్ చేసి అయిదు గింజలైనా యిమ్మనాలి పదిగింజలు వాలించినప్పుడు” అనుకున్నాడు యూనియన్ లీడర్ నరసయ్య.

రెండు మూడు గింజలు వాలించేదాకా కాస్త కష్టంగానే వాలించారు పిల్లలు. అక్కడ్నించి వాళ్ళకీ చేయితిరిగింది. యింతలో “ఎవరు త్వరగా పదిగింజలు వలిచేస్తారో వాళ్ళకి నాలుగు గింజలు” అని డిక్లెరు చేశాడు చిట్టిబాబు.

దాంతో ఆ పసివాళ్ళ వేళ్ళు చిలకముక్కుల్లా పనిచేశాయి అయిదు నిముషాల్లో పదేసిగింజలూ వాలించేశారంతా. ముందుగా పదిగింజలూ వాలించేసింది హెడ్ గుమ్మస్తాగారబ్బాయి రమణ.

ముందుగా రమణే తను ఒలిచిన పదిగింజలూ చిట్టిబాబు ముందు వుంచాడు. చిట్టిబాబు పదిగింజలూ లెక్కపెట్టి తీసుకొని అన్నమాట ప్రకారం నాలుగు గింజలూ యిచ్చేశాడు రమణకి.

ఆ తరువాత నలుగురూ కూడా గింజలు ఒప్పచెప్పేసి మూడేసి గింజలూ తీసుకున్నారు.

అయిదోవాడు కొత్తగా చేరిన గుమ్మస్తా కొడుకు. వాడు బేరం మొదలెట్టాడు. “అయిదు గింజలు నీకు అయిదు గింజలు నాకూ, యేం?” అన్నాడు అనునయంగా.

“ఏం వేశాకోశంగా వుందా! ముందే చెప్పాగా నీకు మూడు నాకు ఏడూ అని. నా గింజల్లో నాకే వాటా పెడుతున్నావా?”

“మరి నే వాలించే కాదేమిటి?”

“వాలవబట్టే మూడు గింజలు నీవి తెలిసిందా” గర్జించాడు చిట్టిబాబు.

“మరి నీదగ్గరన్ని గింజలున్నాయి ఒలిచినవి, నువ్వాక్కడైనా వాలవలేదు.”

“యిలాంటి వేషాలేస్తే నిన్ను వల వడం లోంచి తీసేస్తా. యిచ్చింది ఇచ్చుకొని ఒలిస్తే వాలు లేకపోతే వీళ్ళే ఒలుస్తారు.” బెదిరించాడు.

కొతగాచేరిన గుమ్మరా రావుజీగారు డిస్టర్బ్ అవుతారేమో అన్న భయంతో “ఏమిటా అల్లరీ!” అని మందలించాడు కొడుకును. లోలో పల “ఆ హెడ్ గుమ్మరా కొడుక్కిచ్చినట్టు తన కొడుక్కి నాలుగిస్తే ఏంపోయింది ఆ చిట్టిబాబుకి. అంతా పంతంగాని” అనుకున్నాడు.

తండ్రి గదమాయింపుకి దడసి మూడు గింజలూ తీసుకున్నాడు కొత్త గుమ్మరా కొడుకు.

ఇంకా చివరికి మిగిలింది లేబర్ యూనియన్ లీడర్ నరసయ్య కొడుకు రవి.

“నే వాలుచుకున్న గింజలు నావే చిట్టిబాబు. ఒక్క గింజకూడా సీకివ్వను.” అన్నాడు రవి కచ్చితంగా.

“యేం ఆటగా వుందా? గింజలు నీ సొంతవా?” అన్నాడు చిట్టిబాబు ఎర్రబడిన కళ్ళతో.

“నీకు మాత్రం సొంతవా యీ గింజలు. నువ్వు మీ అమ్మగారితో ముందెళ్ళావు కాబట్టి తెచ్చావు. మేం వెడితే మేమూ తెచ్చేవాళ్ళం.” అన్నాడు రవి చాలాతేలిగ్గా.

“నువ్వు ముందు యిస్తావా యియ్యవా?”

“యివ్వనని చెప్పాగా. న్యాయంగా ఎవరు వాలిచిన గింజలు వాళ్ళవే. కావాలంటే నువ్వు వాలుచుకో. ఒలవకుండా యింకొకళ్ళు ఒలిచినవి తినడానికి సిగ్గులేదా?” అన్నాడు హేళనగా.

చిట్టిబాబుకి వళ్ళు మండిపోయింది. కళ్ళు ఎర్రబడ్డాయి చమ్మ గిలుతున్నాయి. “ఏమిటా అన్నావు? నాకు సిగ్గులేదా?” అంటూ చెయ్యెత్తాడు.

రవికి ఇంక కోపం ఆగలేదు. పక్కకి తప్పుకొని చర్రునలేచాడు. నిజానికి రవి చిట్టిబాబంత బొద్దుగా వుండడు. కాని చిట్టిబాబంత మెత్తగా కూడ వుండడు. కోపం ఆపుకోలేక చిట్టిబాబు గుండెలమీద ఒక్కతాపు బలంకొద్దీతన్ని, చిట్టిబాబు ముందున్న గింజలన్నిటినీ దోసెట్లోకి తీసుకొని “రండ్రా వేవరు ఒలిచిన గింజలు వాళ్ళకిచ్చేస్తాను” అని బయట వెళ్ళిపోయాడు. వెంట మిగిలిన పిల్లలంతా బిలబిలా వెళ్ళిపోయారు.

అంతా ఉణంలో జరిగిపోయింది. ఆ తాపుకి చిట్టిబాబు గుమ్మడి పండులా దిబ్బున వెనక్కి పడ్డాడు. ఆ చప్పుడికి రావుజీ వెనక్కితిరిగి చూశారు. చిట్టిబాబు గుక్కపెట్టాడు.

“యేమిటిది నువ్వు చూస్తూ వూరుకున్నావు!” అన్నట్లు నరసయ్య కళ్ళలోకి చూశారు రావుజీ.

“నాలా స్త్రీయికులు సత్యాగ్రహాలు చేసి రూపాయితోటి రెండుతో తృప్తిపడ్డం వాడికి రాదండి. వాడునేను కాదండి. వాడు నా కొడుకు. మనతరానికి ఓ తరం ముందున్న మరో తరంవాళ్ళు వాళ్ళు” అన్నట్లు చూశాడు యూనియన్ లీడర్ నరసయ్య.

